



РЕПУБЛИКА СЕВЕРНА МАКЕДОНИЈА  
АПЕЛАЦИОНЕН СУД ГОСТИVAR  
СУ.БР. 430-2 /2019  
26.12.2019 година  
ГОСТИVAR

Врз основа на член 112 од Судскиот деловник (“Службен весник на РМ”, бр.66/2013), а по претходно прибавено мислење од седницата на судиите на Апелациониот суд Гостивар, Претседателот на Апелациониот суд Гостивар, судијата Шефајет Хајдари, денес на ден 26.12.2019 год., го утврдува следниот:

### ГОДИШЕН РАСПОРЕД

за работата на судиите и останатите вработени во  
Апелациониот суд Гостивар за 2020 година

Апелациониот суд Гостивар, судската функцијата ја извршува со 13 судии вклучувајќи го и Претседателот на судот.

Апелациониот суд Гостивар, судската функцијата ја извршува со 35 судски службеници, и тоа: - **1/еден/** Судски администратор, **1/еден/** советник информатичар, **7/седум/** судски соработници, **9/девет/** помлад судски соработници, **2/двајца/** помлад соработници - преведувачи, **1/еден/** помлад соработник – економиста, **1/еден/** самостоен референт сметководител, **1/еден/** самостоен судски референт во одделение по информатика, **1/еден/** виш судски референти во писарница на кривичниот оддел, **1/еден/** виш судски референти во писарница на граѓанскиот оддел, **1/еден/** виш судски референт во судската архива, **1/еден/** помлад судски референт технички секретар на Претседателот на судот, **1/еден/** помлад судски референт во граѓанска писарница, **5/пет/** судски референти – дактилографи.

Апелациониот суд Гостивар, согласно одредбите од ЗРО има вработено **1/еден/** возач и **1/еден/** хигиеничар.

Согласно Одлуката на Судскиот совет на РСМ во овој суд утврдено е судиската функција да ја вршат 16 судии вклучувајќи го и претседателот на судот.

Согласно Правилникот за внатрешна организација и систематизација на работните места во овој суд утврдено е судската служба да брои 115 судски службеници и технички персонал, како и 8 извршители во судската полиција.

Согласно Актот за внатрешна организација и систематизација на работните места, во судската служба се пополнети 35 работни места, во судската полиција не е пополнето ниедно работно место.

Вкупно во овој суд се непополнети 85 работни места.

Поради навремено и ефикасно решавање на предметите и ефикасно и ефективно обавување на функцијата на судот, имајќи го во предвид и досегашниот период на функционирањето на судот, Претседателот на судот го предлага следниот распоред за работа на Апелационен суд Гостивар за 2020 година:

## **ПРЕТСЕДАТЕЛ НА СУДОТ**

### **I.**

Согласно Законот за судовите, Претседателот на судот го претставува судот, ја организира и презема мерки за уредно вршење на работата во судот заради што ја обезбедува примената на Судскиот деловник ("Службен весник на РМ", бр.66/2013).

Претседателот на судот во Кривичниот совет по постапка по жалба во втор степен постапува:

- по уписник "**КЖ**", "**ПРКЖ**", "**КСЖ**", "**КР**". "**Р**",

Постапува по предмети евидентирани во судската управа, и тоа за:

- предмети од уписник - "**СУ**";
- доверливи предмети од уписник - "**СУ-ДОВ**";
- строго доверливи предмети од уписник - "**СУ - СТР - ДОВ**";
- евиденција на претставки и поплаки од уписник - "**УПП**";
- по предмети за слободен пристап до информации од јавен карактер од уписник - "**СПИ**".

Претседателот ги свикува седниците на судите најмалку еднаш месечно, на кои седници се разгледуваат месечните, тромесечните, шестмесечните и едногодишните извештаи за работата на судот, бројот на решени предмети - исполнување на ориентационата норма, совладување на приливот на предметите, решавање на старите нерешени предмети, како и други прашања кои се наметнуваат во врска со работата на судот и со работата на основните судови од подрачјето на овој суд.

Презема соодветни мерки, согласно Законот за судовите и Судскиот деловник, поради решавање и судење на предметите во разумен рок, презема дејствија и по однос на податоците кога е примен предметот, дали е решен во определениот рок предвидени со процесните закони како и по однос на рокот на изготвувањето на одлуките, односно пресуди, врши и други работи предвидени во Законот за судовите и Судскиот деловник и по барање на повисоките правосудни институции, изготвува извештаи и други информации по однос на работата на судот.

За заменик на Претседателот на Апелациониот суд Гостивар се определува судијата Велко Страшевски.

Покрај редовната судиска работа, Заменикот на Претседателот на судот, во отсуство на Претседател на судот или негова спреченост, во целост ја обавува функцијата Претседател на судот.

## СУДСКИ АДМИНИСТРАТОР

### II.

Согласно член 16 од Законот за судска служба, Судскиот администратор на Апелациониот суд Гостивар раководи со Судската служба на судот, одговорен е за остварување и вршење на стручните и административно - техничките работи во судот, соработува со Претседателот на судот во вршењето на работите од судската управа и во спроведувањето на Судскиот деловник, работи и работни задачи предвидени во Законот за управување со движењето на предметите во судот, работи и работни задачи предвидени во Правилникот за внатрешна организација и систематизација на работните места во судот, извршува и други работи и работни задачи кои ќе му ги довери Претседателот на судот.

## ОДДЕЛИ ВО СУДОТ

### III.

Во Апелациониот суд Гостивар, во кривичната и граѓанска област, во жалбена постапка во втор степен, предметите по АКМИС системот се евидентираат под следните уписници - ознаки, и тоа:

- второстепени кривични предмети - во уписник "КЖ",
- второстепени кривични предмети во постапка против малолетници - во уписник "КЖМ";
- второстепен Кривичен совет - во уписник "КСЖ";
- второстепени прекршочни предмети - во уписник "ПРКЖ",
- разни второстепени кривични предмети - во уписник "КР",
- второстепени граѓански предмети - во уписник "ГЖ",
- второстепени предмети по трговски спорови - во уписник "ТСЖ",
- второстепени предмети по спорови од работен однос - во уписник "РОЖ",
- разни второстепени граѓански предмети во уписник "Р".

### Судиите во Кривичниот Оддел се распоредени да работат и да постапуваат во следните совети:

- **првиот** кривичен совет по постапка по жалба во втор степен постапува по предмети евидентирани по АКМИС системот, заведени по уписник "КЖ" и "ПРКЖ";
- **вториот** кривичен совет по постапка по жалба во втор степен постапува по предмети евидентирани по АКМИС системот, заведени по уписник "КЖ" и "ПРКЖ";
- **третиот** кривичен совет по постапка по жалба во втор степен постапува по предмети од малолетничка правда евидентирани по АКМИС системот, заведени по уписник "КЖМ";
- **четвртиот** кривичен совет по постапка по жалба во втор степен постапува по предмети евидентирани по АКМИС системот, заведени по уписник "КСЖ", "КР" и "Р".

- **кривичниот** совет од петмина судии по постапка по жалба во втор степен постапува по предмети евидентирани по АКМИС системот, заведени по уписник "КЖ".

- **кривичниот** совет по постапка по жалба во втор степен постапува по предмети за повторување на кривичната постапка евидентирани по АКМИС системот, заведени по уписник "КСЖ".

**Судиите во Граѓанскиот Оддел се распоредени да работат и да постапуваат во следните совети, и тоа:**

- **првиот** граѓански совет по постапка по жалба во втор степен постапува по предмети евидентирани по АКМИС системот, заведени по уписник "ГЖ",

- **вториот** граѓански совет по постапка по жалба во втор степен постапува по предмети евидентирани по АКМИС системот, заведени по уписник "ГЖ",

- **третиот** граѓански совет по постапка по жалба во втор степен постапува по трговски и работни спорови евидентирани по АКМИС системот, заведени по уписник "ТСЖ" и "РОЖ".

- **граѓанскиот** совет по постапка по жалба во втор степен постапува по предмети за надомест на штета, согласно Законот за граѓанска одговорност за навреда и клевета евидентирани по АКМИС системот, заведени во уписник "ГЖ",

- **граѓански** совет по постапка по жалба во втор степен постапува по евидентирани стечајни предмети по АКМИС системот, заведени по уписник "ТСЖ".

**Во Апелациониот суд Гостивар, согласно член 12 од Законот за судовите, во врска со член 66 од Судскиот деловник формирани се следните оддели и одделенија:**

- Кривичен Оддел со специјализиран совет;
- Граѓански Оддел, со специјализиран совет;
- Оддел за судска практика и евиденција;
- Одделение за стручна служба;
- Одделение за информатика;
- Одделение за односи со јавност;
- Одделение за материјално - финансиско работење; и
- Одделение за човечки ресурси;

**I. КРИВИЧЕН ОДДЕЛ**

Во кривичниот Оддел се решаваат предмети евидентирани по АКМИС системот од:

- уписник "КЖ", вторстепени кривични предмети;
- уписник "КЖМ", вторстепени кривични предмети во постапка против малолетници;
- уписник "КСЖ", второстепени предмети од Кривичен Совет;
- уписник "КР", разни второстепени кривични предмети; и од
- уписник "ПРКЖ", второстепени прекршочни предмети.

За Претседател на Кривичниот Оддел се определува судијата Абдулбари Рамадани.

Претседателот на кривичниот Оддел изготвува програма и годишен извештај за работата на одделот коишто по претходно усвојување на одделот го доставува до Претседателот на судот.

## **1. КРИВИЧЕН СОВЕТ.**

Кривичниот Совет е составен од следните судии:

1. Шефајет Хајдари, Претседател на судот, за Претседател на Советот;
2. Ѓерасим Ѓерасимовски, судија, за Член на Советот;
3. Абдулбари Рамадани, судија, за Член на Советот.

За заменик на Претседателот на Кривичниот Совет се определува судијата Ѓерасим Ѓерасимовски кој е и прв член на советот.

За заменик на првиот член се определува судија Рафис Идризи, а за заменик на вториот член на Советот се определува судија Ханиф Зендели.

За членови на Кривичниот совет во постапка за повторување на кривичната постапка во која е донесена одлука од Апелациониот суд Гостивар во состав од петмина судии, како претседател на советот и членови на истиот се определува по одлука на Претседателот на судот, а по автоматска распределба на тие предмети кај судиите од граѓанскиот оддел, тоа одако ќе се утврдува дека, по истите предмети не може никој од судиите во кривичниот оддел да постапува.

Судиите од граѓанскиот оддел во овој совет по предмети за кои се заведуваат во Апелациониот суд Гостивар по жалба по кој е одлуката на првостепениот суд, по барање за повторување на кривичната постапка, ќе постапуваат по пат на ротација, така што секој од судиите сразмерно ќе учествува во работата на овој совет.

### **Во кривичниот Оддел се формираат следните совети:**

#### **A. Првиот Кривичен совет е составен од судиите:**

1. Абдулбари Рамадани, судија, за Претседател на советот;
2. Шефајет Хајдари, Претседател на судот, за Член на Советот;
3. \_\_\_\_\_, судија, за Член на Советот.

Третиот член на Првиот тричлен кривичен совет се определува по пат на ротација, така што при секое судење во Првиот тричлен кривичен совет ќе учествува еден од членовите на Вториот тричлен кривичен совет.

#### **B. Вториот кривичен совет е составен од судиите:**

1. Ѓерасим Ѓерасимовски, судија, за Претседател на Советот;
2. Ханиф Зендели, судија, за Член на Советот;
3. \_\_\_\_\_, судија за Член на Советот.

Третиот член на Вториот тричлен кривичен совет се определува по пат на ротација, така што при секое судење во Вториот тричлен кривичен совет ќе учествува еден од членовите на Првиот тричлен кривичен совет.

**Ц. Кривичниот совет за малолетници составен е од судиите:**

1. Ханиф Зендели, судија, за Претседател на Советот;
2. Ѓерасим Ѓерасимоски, судија, за Член на Советот;
3. Абдулбари Рамадани, судија за Член на Советот.

**Д. Во петтчлениот Кривчен совет постапуваат следните судии:**

1. Шефајет Хајдари, Претседател на судот, за Претседател на Советот;
2. Абдулбари Рамадани судија, за Член на Советот;
3. Ѓерасим Ѓерасимоски судија, за Член на Советот;
4. Ханиф Зендели, судија, за Член на Советот;
5. \_\_\_\_\_, судија за Член на Советот.

Петиот член на петчлениот кривичен совет се определува по пат на ротација, секој од судиите сразмерно ќе учествува во работата на советот.

Во случај Претседателот на петчлениот Кривчен совет да биде спречен да постапува во работата на советот, на негово место ќе постапува судијата Ѓерасим Ѓерасимовски, а на негово место како трет член на овој совет ќе постапува судија кој ќе биде определен по пат на ротација, односно секој од судиите сразмерно ќе учествува во работата на овој совет.

Во кривичниот оддел, по постапка по жалба во втор степен, судиите кои се распоредени да постапуваат и одлучуваат по кривични предмети, должни се да постапуваат и одлучуваат и по прекршочните предмети.

**Во Кривичниот Совет се распоредува следниот судски соработник:**

1. Полумбеша Сефери;

**Во Првиот тричлен кривичен совет, распоредени се следните судски соработници:**

1. Весна Илиќ;
2. Милијат Јашари.

**Во Вториот тричлен кривичен совет, распоредени се следните судски соработници:**

1. Мјафтиме Незири;
2. Дритон Османи;
3. Иљаз Адеми.

**Во кривичниот совет за малолетничка деликвенција распореден е следниот стручен соработник;**

1. Весна Илиќ;

**Во Кривичниот совет од петмина судии за записничар се определува следниот судски соработник:**

1. -----;

**Во тричлениот кривичен совет за повторување на кривичната постапка за записничар се определува следниот судски соработник:**

1. -----.

## **II. ГРАЃАНСКИ ОДДЕЛ.**

**Во граѓанска област се формираат следните оддели:**

- Граѓански оддел;
- Оддел за судска практика.

**Во граѓанскиот Оддел се решаваат предмети од:**

- уписник "ГЖ", второстепени граѓански предмети;
- уписник "ТСЖ", второстепени трговски спорови;
- уписник "РОЖ", второстепени работни спорови; и од
- уписник "Р", разни второстепени граѓански предмети.

За Претседател на граѓанскиот Оддел се определува судијата Велко Страшевски.

Претседателот на граѓанскиот Оддел изготвува програма и годишен извештај за работа на одделот којшто по претходно усвојување на одделот ги доставува до Претседателот на судот.

## **Во граѓанскиот Оддел се формираат следните совети:**

**А. Првиот граѓански совет составен е од судиите:**

1. Велко Страшевски, судија, за Претседател на советот;
2. Беким Мехмеди, судија, за Член на Советот;
3. Али Алиу, судија, за Член на Советот.

**Б. Вториот граѓански совет составен е од судиите:**

1. Африм Јакупи, судија, за Претседател на советот;
2. Лидија Кузмановска Бачевска, судија, за Член на Советот;
3. Златко Анѓелкоски, судија, за Член на Советот.

**Ц. Третиот граѓански совет за трговски и работни спорови е составен од судиите:**

1. Рафис Идризи, за Претседател на советот;
2. Лилјана Ицкова, за Член на Советот;
3. Изет Исмаили, за Член на Советот.

**Д. Советот кој постапува по предмети за надомест на штета, согласно Законот за граѓанска одговорност за навреда и клевета евидентирани по АКМИС системот, составен е од судиите:**

1. Лилјана Ицкова, судија, за Претседател на советот;
2. Беким Мехмеди, судија, за Член на Советот;
3. Велко Страшевски, судија, за Член на Советот.

**Е. Советот кој ќе постапува по стечајните предмети е составен од судиите:**

1. Изет Исмаили, за Претседател на Советот;
2. Лилјана Ицкова, за Член на Советот;
3. Рафис Идризи, за Член на Советот.

**Во првиот граѓански совет се распоредуваат следните стручни соработници:**

1. Зура Селими;
2. Аргент Јакупи
3. Хаџере Елези.

**Во вториот граѓански совет се распоредуваат следните стручни соработници:**

1. Сашо Николоски;
2. Леонора Јакупи;

**Во третиот граѓански совет за трговски и работни спорови се распоредуваат следните стручни соработници:**

1. Александар Дуроски;
2. Арјета Иљази;
3. Нагип Бајрами.

**Во советот кој постапува по предмети за надомест на штета, согласно Законот за граѓанска одговорност за навреда и клевета евидентирани по АКМИС системот, се распоредува следниот стручен соработник:**

1. Зура Селими.

**Во советот кој ќе постапува по стечајните предмети се распоредува следниот стручен соработник:**

1. Александар Дуроски.

### **III. ОДДЕЛ ЗА СУДСКА ПРАКТИКА.**

**За Претседател и за заменици на претседателот на Одделот за судска пракса се определуваат следните судии:**

1. Беким Мехмеди, судија, за претседател на Одделот;
2. Велко Страшевски, судија , за заменик на претседателот на Одделот;
3. Абдулбари Рамдани, судија за заменик на претседателот на Одделот.

Одделот за судска практика ја усогласува работата на сите судски оддели во судот, а за извршување на задачите кои што се однесуваат на евиденција и проучување на судската практика.

Одделот за судска практика согласно Судскиот деловник е должен да донесе план за следење на судската практика. Претседателите на сите оддели во судот се должни да ги доставуваат правните мислења и заклучоци до претседателот на овој оддел. Претседателот на овој оддел определува начин на кој одделот ги евидентира правните мислења прифатени на седницата на одделот. Претседателот на одделот го определува начинот на евидентирање и објавување на судската практика.

Претседателот на Одделот изготвува програма и годишен извештај за работа на одделот којшто по претходно усвојување на седница на судии го доставува до Претседателот на судот.

## **Во Одделот за судска практика се распоредуваат следните стручни соработници:**

1. Зура Селими.
2. Арѓент Јакупи.

### **СЕДНИЦА НА СОВЕТИ**

#### **IV.**

Во судот седниците на советите се запишуваат во времето што ќе го определи претседателот на советот, а за да може најрационално да се користи работното време и да се постигне ефикасност и ажурност во работата на судот. Во случај на спречување на членот на советот да постапува, Претседателот на судот или неговиот заменик со решение определува дополнителен член на советот при што ќе се внимава на подеднаква оптовареност на судиите.

Со оглед дека, судот има и користи само една судница, јавните седници во советите од кривичниот Оддел ќе ги закажува претседателот на соодветниот совет во деновите определени за одржување на седница на советот, во координација со претседатели на совети кои во истиот ден одржуваат седници и истите ќе бидат пријавени кај техничкиот секретар на Претседателот на судот.

Кривичните совети нејавните седници ги одржуваат во среда и во четврток а јавните седници и седниците на Советот од петтмина судии, се одржуваат во вторник, по потреба, зависно од итноста на предметот и во друг ден. Претрес во втор степен или јавна седница определува претседателот на Советот. Седниците на советите ќе се одржуваат во судницата на овој суд.

Судијата за малолетници го определува денот и часот на одржување на седниците по кривичните предмети спрема малолетници.

Јавните седници во совет од петтмина судии се пријавуваат кај техничкиот секретар на претседателот на судот. Бидејќи судот има и користи само една судница, расправите во советите од граѓански Оддел ќе ги закажува претседателот на соодветниот совет во деновите определени за одржување на седница на советот во

координација со претседатели на совети кои во истиот ден одржуваат седници и истите ќе бидат пријавени кај техничкиот секретар на Претседателот на судот.

Граѓанските совети нејавните седници ги одржуваат во вторник и во петок, додека јавните седници ги одржуваат во среда. За седниците на совети во АКМИС системот се заведуваат следните податоци:

- состав на советот;
  - број на предметот;- видот на одлуката;
  - датумот на одржување на седницата на советот; и
- други дејствија предвидени со одредбите од процесните закони во врска со советувањето и гласањето по предметите (како издвојување на мислења од член на советот, присуство на странки и друго).

Советувањето и гласањето при решавањето на предметите е нејавно и на него учествуваат само членовите на советот и записничарот.

Со оглед на тоа што одлуките се донесуваат на нејавни седници, истите од страна на членови на советот, стручниот кадар и другите судски и административно - техничкиот персонал во судот не може да се соопштуваат се додека предметот не се експедира до соодветниот основен суд.

Против службено лице за кое во соодветна постапка ќе се утврди дека соопштило одлука пред да предметот биде експедиран до соодветниот основен суд, ќе бидат преземени најстроги дисциплински мерки во согласност со Законот и правилниците.

Во други посебни книги ќе се евидентираат нови карактеристични правни становишта по одредени правни прашања за кои ќе се запознаат останатите совети од иста област, а по потреба ќе се иницираат правни прашања на соодветниот оддел, ќе се забележува погрешна примена на процесно и материјалното право од првостепените судови што се карактеристични за укажување при работните посети на основните судови, посебно за причините на одоловлекување на постапката во првостепените предмети како и други работи значајни за изедначување на судската практика и за унапредување на работата во функционирање на судовите.

Од страна на судиите не се дозволени објаснувања во однос на неправилности на судските дејствија, одлуките како и исказувања за евентуалниот исход на спорот, а судиите на странките не смеат да даваат правна помош и мислење за евентуални спорови како во иднина би се исклучило барањето за изземање од судиите по основ на тоа дека на одредена странка дадени му се правни совети и слично.

Укинатите предмети од двата оддели кои повторно се вратат на работа по постапка по жалба пред овој суд, како и административно вратени предмети на првостепените судови по нивното враќање во Апелациониот суд Гостивар, ќе ги работат истите судии кај кои претходно биле распоредени во работа пред укинувањето и пред административно враќање на предметите, со исклучок доколку тие судии кои постапувале по тие предмети, со нов распоред за работа не бидат префрлени во други совети, како и предметите кои повторно доаѓаат во жалбена постапка а ги работеле судии кои повеќе не работат, ќе се распоредуваат кај други судии по утврдениот

електронски распоред (АКМИС - програмата), а во зависност од областа на предметите и распоредот на судиите по совети.

## **СЕДНИЦА НА ОДДЕЛИ**

### **V.**

Седниците на одделите ќе се одржуваат по потреба и ќе се применуваат одредбите од член 66 до член 75 од Судскиот деловник.

На седниците на одделите ќе се разгледуваат:

- правни прашања кои се иницираат од судија, советник,
- стручен соработник, заради заземање на одредени правни становишта по спорни правни прашања и изедначување на судската пракса;
- иницирање на правни прашања од соодветната област за состаноци на апелациони судови во земјата поради изедначување на судската пракса;
- разгледување на правни прашања од основни судови на подрачјето на Апелационен суд Гостивар;
- разгледување на нацрт; -закони и предлози за изменување и дополнување на закони;
- разгледување на анализи, информации и укажувања кои се доставуваат до соодветните институции;
- разгледување на одлуки донесени од Врховниот суд на РМ, по редовни и вонредни правни средства, како и разгледување на одлуките донесени по повод барањата на странките во врска со повредата на правото на судење во разумен рок;
- разгледување на работата на одделите во текот на годината и разгледување на извештајот за работа на одделот на крајот на годината;
- разгледување и одобрување на материјалите што треба да бидат предмет на разгледување во тркалезна маса на апелационите судови; и
- други работи кои ќе се јавуваат во текот на работата а кои се неопходно потребно да се стават на дневен ред на одделот.

Записникот ќе го води записничар определен од претседателот на одделот.

## **РАСПОРЕД ЗА РАБОТА НА ИЗВРШИТЕЛИТЕ -СУДСКИ СЛУЖБЕНИЦИ –**

### **VI.**

Во текот на 2019 година, судските службеници и други административно - технички работници, ќе работат според следниот распоред:

1. Мирјана Петровска, советник инженер информатичар;
2. Седула Мемеди, помлад судски соработник, во судска управа
3. Редифе Р.- Јусуфи, помлад соработник - преведувач;
4. Беса Имери, помлад соработник – преведувач;
5. Сејхан Керала, помлад соработник, одделение за материјално-финансиско работење;

6. Вјоса Ајдари,помлад судски референт,технички секретар на Претседателот на судот;
7. Мирче Марковски, самостоен референт, сметководител;
8. Антонио Антониевски,самостоен референт во одделение по информатика;
9. Шпреса Османи, виш судски референт, во писарница на кривичен оддел;
- 10.Станка Крстеска, виш судски референт, во писарница на граѓански Оддел;
- 11.Наил Бекири, помлад судски референт во писарница на граѓански Оддел;
- 12.Уриме Бајрами, виш судски референт, во судска Архива;
- 13.Силвана Јовановска, судски референт - дактилограф;
- 14.Севдије Шехи, судски референт - дактилограф;
- 15.Викторија Делеска, судски референт - дактилограф;
- 16.Неџбије Бекири, судски референт - дактилограф;
- 17.Даниела Димитријевска, судски референт - дактилограф;
- 18.Берат Фејзули, возач;
- 19.Мимоза Бејни, хигиеничар.

Имплементацијата на АКМИС-системот во судот се извршува преку информатичарот Мирјана Петровска, која ги отстранува мрежните дефекти и приклучување на работните станици во домайн и воспоставување на истите постоечки капацитети за работа, што се подразбира сервисирање на старите компјутери и отстранување на дефекти како и вклучување на сите работни станици во мрежа, врши прием на е-mail доставата и други работи во врска со евидентирањето на податоци во работењето на судот.

Во судската Писарница, електронските уписници содржани во системот АКМИС, а согласно Судскиот деловник, ги водат и автоматската распределба на предмети ја вршат следните судски службеници,

- Шпреса Османи, виш судски референт во Писарница на кривичен Оддел, ќе го води уписникот "КЖ", "КЖМ" "КСЖ" и "КР" и ќе врши автоматска распределба на предмети по судии;
- Љубомир Пауновски, помлад судски соработник во Писарница на кривичен Оддел, ќе го води уписникот "ПРКЖ" и ќе врши автоматска распределба на предмети по судии; и
- Станка Крстеска, виш судски референт во Писарница на граѓански Оддел, ќе го води уписникот "ГЖ", "ТСЖ", "РОЖ" и "Р" и ќе врши автоматска распределба на предмети по судии.
- уписниците "СУ", "УПП", "СУ-ДОВ", "СУ-СТР-ДОВ" и "СПИ" ќе ги води до пополнувањето на работното место Судски администратор, Александар Дуроски судски соработник и Садула Мемеди помлад судски соработник.

Распоредот на предметите во кривичниот и граѓанскиот Оддел ќе се врши компјутерски како што е определен во компјутерската програма согласно системот АКМИС, но покрај заведување и разведувањето во компјутерската евиденција, ќе се водат и уписници за физичко примање и предавање на предметите.

Судскиот соработник Александар Дуроски со решение Су.бр.0301-12/2011 од 16.01.2011 год. е определен за службено лице за посредување при остварувањето на правото за слободен пристап до информации д јавен карактер при овој суд , па

согласно ова решение судскиот службеник е овластен да ги води предметите кои се заведуваат во Уписник “СПИ”.

Судскиот соработник Зура Селими се определува за службено лице - офицер за заштита на личните податоци на вработените во Апелациониот суд Гостивар.

Судскиот соработник Арјета Иљази со Одлука СУ.бр.341/2018 од 12.11.2018 год. се определува за службено лице за имплементација и одржување на Системот за управување со квалитет **ISO 9001:2015** и да раководи со – Тимови од претставници на раководството за квалитетот (ТПРК), кои покрај редовните работни задачи, ќе бидат задолжени за координација на активностите во процесот на воведување и одржување на Системот за управување со квалитет, согласно стандардот **ISO 9001:2015**.

Во овој суд задолжени и одговорни да анонимизираат и објавуваат судски одлуки во ВЕБ страната на судот и нивно евидентирање во АКМИС системот, се судските референти – дактилографи:

- Силвана Јованоска;
- Севдије Шехи;
- Неџбије Бекири;
- Викторија Делеска; и
- Даниела Димитријевска.

Дактилографите вршат анонимизирање на одлуките на судиите во совет за кој се распоредени да работат во тековниот месец.

**I. Одлуките на Претседателот на судот, должен и одговорен е да ги анонимизира и објавува во ВЕБ страната на судот секој дактилограф, без оглед каде е распореден во тековниот месец.**

1. По правосилноста на одлуката, во рок од два дена задолжително да се врши анонимизирањето и објавувањето во ВЕБ страната на судот.

2. Во овој суд одговорен за подготвување на извештај во врска со објавените судски одлуки на ВЕБ страна на судот, е:

- судскиот советник - инженер информатичар Мирјана Петровска, и
- Антонио Антониевски, самостоен судски референт.

3. Контрола и надзор на објавени одлуки во ВЕБ страна на судот, ја врши судскиот администратор Ќани Абдули и помладиот судски соработник Седула Мемеди.

**II. Контрола и надзор на анонимизирани одлуки донесени од судии распоредени да постапуваат и одлучуваат по постапка по жалба во втор степен во Кривичниот оддел.**

1. Контролата и надзорот на анонимизирани одлуки на Кривичниот совет донесени од Претседателот на судот Шефајет Хајдари и судиите Ѓерасим Ѓерасимовски и Абдулбари Рамадани ја врши судскиот соработник Полумбеша Сефери;

**2.** Контролата и надзорот на анонимизирани одлуки на првиот тричлен кривичен совет, ја вршат, и тоа:

- судскиот соработник Весна Илиќ – врши контрола и надзор на анонимизирани одлуки донесени од судијата Абдулбари Рамадани;

- судските соработници Полумбеша Сефери и Весна Илиќ вршат контрола и надзор и на анонимизирани одлуки донесени од судиите на Кривичниот совет од петмина судии.

**3.** Контрола и надзор на анонимизирани одлуки донесени во вториот тричлен кривичен совет ја вршат.

- судскиот соработник Дритон Османи – врши контрола и надзор на анонимизирани одлуки донесени од судијата Ханиф Зендели;

- судскиот соработник Мјафтиме Незири – врши контрола и надзор на анонимизирани одлуки донесени од судијата Ѓерасим Ѓерасимоски;

- помлад судскиот соработник Иљаз Адеми – врши контрола и надзор на анонимизирани одлуки донесени од судијата Ханиф Зендели и Ѓерасим Ѓерасимовски;

- судските соработници Дритон Османи и Мјафтиме Незири вршат контрола и надзор и на анонимизирани одлуки донесени од судија кој по ротација се определува како трет член на вториот тричлен кривичен совет.

### **III. Контрола и надзор на анонимизирани судски одлуки донесени од страна на судиите распоредени да постапуваат и одлучуваат по постапка по жалба во втор степен во Граѓанскиот оддел.**

**1.** Контролата и надзор на судски одлуки анонимизирани од дактилографите, ја вршат судските соработници.

**2.** Контрола и надзор на анонимизирани одлуки на првиот тричлен граѓански совет, ја вршат:

- судскиот соработник Зура Селими – врши контрола и надзор на анонимизирани одлуки на првиот тричлен граѓански совет донесени од судите Велко Страшевски, Беким Мехмеди и Али Алиу;

- помладиот судски соработник – Арѓент Јакупи помага при контрола и надзор на анонимизирани одлуки на Првиот тричлен граѓански совет;

- помладиот судски соработник – Хаџере Елези помага при контрола и надзор на анонимизирани одлуки на Првиот тричлен граѓански совет;

**3.** Контрола и надзор на анонимизирани одлуки на Вториот тричлен граѓански совет, ја вршат:

- судскиот соработник Сашо Николоски – врши контрола и надзор на анонимизирани одлуки на Вториот тричлен граѓански совет, донесени од судиите Африм Јакупи, Лидија К.-Бачевска и Златко Анѓелкоски.

- помладиот судски соработник – Леонора Јакупи помага при контрола и надзор на анонимизирани одлуки на Вториот тричлен граѓански совет;

**4. Контрола и надзор на анонимизирани одлуки на Третиот тричлен граѓански совет за трговски и работни спорови, ја вршат:**

- судскиот соработник Александар Дуроски – врши контрола и надзор на анонимизирани одлуки на Третиот тричлен граѓански совет за трговски и работни спорови, донесени од судиите Рафис Идризи, Лилјана Ицкова и Изет Исмаили.

- помладиот судски соработник – Ариета Иљази помага при контрола и надзор на анонимизирани одлуки на Третиот тричлен граѓански совет за трговски и работни спорови;

- помладиот судски соработник – Нагип Бајрами помага при контрола и надзор на анонимизирани одлуки на Третиот тричлен граѓански совет за трговски и работни спорови;

Одлуката стапува во сила со денот на донесувањето.

По наредба на Претседателот на судот, со оглед дека не се пополнети работните места согласно Актот за систематизација, вработените во овој суд ќе вршат и други работи по овластување на Претседателот на судот.

Во текот на годината, Претседателот на судот може да врши измени или дополнување на овој распоред, согласно најавените потреби, но, и зависно од пополнувањето на работните места.

Распоредот да им се достави на судиите на Апелациониот суд Гостивар, на уписничарите во судската Писарница, на Судскиот администратор, додека останатите вработени на судот да се запознаат со Распоредот со потпис на примерокот што останува во судската Архива.

Овој Распоред ќе се применува од **01.Јануари.2020 година.**

Претседател на  
Апелационен суд Гостивар  
Шефајт Хајдари

**Примерок од Распоредот да се достави до:**

Судски совет на РС.Македонија;  
Судиите и судската служба;  
Архива на судот.

Претседател на  
Апелационен суд Гостивар  
Шефајт Хајдари